

---

Aghoramurti Stotram

అఘోరమూర్తిస్తోత్రమ్

Document Information



---

Text title : Aghoramurti Stotram

File name : aghoramUrtistotram.itx

Category : shiva,

Location : doc\_shiva

Transliterated by : Sivakumar Thyagarajan Iyer shivakumar24 at gmail.com

Proofread by : Sivakumar Thyagarajan Iyer, PSA Easwaran

Latest update : January 15, 2020

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

January 14, 2020

*sanskritdocuments.org*

---



అఘోరమూర్తిస్తోత్రమ్



అఘోరస్తోత్రం

ఓం శ్రీగణేశాయ నమః ।

శ్రీభైరవ ఉవాచ-

కైలాశశిఖరాసీనం భక్తానుగ్రహకామ్యయా ।

పప్రచ్ఛ ప్రణతా దేవీ భైరవం విగతామయమ్ ॥ ౧ ॥

బ్రహ్మాదికారణాతీతం స్వశక్త్యా నన్దినిర్భరమ్ ।

నమామి పరమేశానం స్వచ్ఛన్దం వీరనాయకమ్ ॥ ౨ ॥

శ్రీదేవీ ఉవాచ-

ప్రాయశ్చిత్తేషు సర్వేషు సమయోల్లంఘనేషు చ ।

మహాభయేషు ఘోరేషు తీవ్రోపద్రవభూమిషు ॥ ౩ ॥

ఛిద్రస్థానేషు సర్వేషు ఉపాయం వద మే ప్రభో ।

యేనాయాసేన రహితో నిర్దోషశ్చ భవేన్నరః ॥ ౪ ॥

శ్రీభైరవ ఉవాచ -

శృణు దేవి పరం గుహ్యం రహస్యం పరమాద్భుతమ్ ।

సర్వపాపప్రశమనం సర్వదుఃఖాభయప్రదమ్ ॥ ౫ ॥

ప్రాయశ్చిత్తేషు సర్వేషు తీవ్రేష్వపి విశోధనమ్ ।

సర్వచ్ఛిద్రాపహరణం సర్వార్తివినివారణమ్ ॥ ౬ ॥

సమయోల్లంఘనే ఘోరే జపాదేవ విమోచనమ్ ।

భోగమోక్షప్రదం చైవ సర్వసిద్ధిఫలావహమ్ ॥ ౭ ॥

శతం జాప్యేన శుద్ధ్యన్తి మహాపాతకీనోఽపి యే ।

తదర్థం పాతకం హన్తి తత్పాదేనోపపాతకమ్ ॥ ౮ ॥

కాయికం వాచికం చైవ మానసం స్మర్మదోషజమ్ ।

ప్రసాదాదిచ్ఛయా వాపి సకృజ్జపేన శుద్ధ్యతి ॥ ౯ ॥

యాగారమ్నే చ యాగాస్తే పరితవ్యం ప్రయత్నతః ।  
 నిత్యే నైమిత్తకే కామ్యే పరస్యాప్యాత్మనోఽపి వా ॥ ౧౦॥  
 నిభిద్రకరణం ప్రోక్తమభావపరిపూరకమ్ ।  
 ద్రవ్యహీనే మస్తహీనే జ్ఞానయోగవివర్జితే ॥ ౧౧॥  
 భక్తిశ్రద్ధావిరహితే శుద్ధిశూన్యే విశేషతః ।  
 మనోవిక్షేపదోషే చ విలోమే పశువీక్షితే ॥ ౧౨॥  
 విధిహీనే ప్రమాదే చ జప్తవ్యం సర్వకర్మసు ।  
 నాతః పరతరో మస్త్రో నాతః పరతరా స్తుతిః ॥ ౧౩॥  
 నాతః పరతరా కాచిత్సమ్యక్ సత్యం గిరా ప్రియే ।  
 ఇయం సమయవిద్యానాం రాజరాజేశ్వరీ స్తుతిః ॥ ౧౪॥  
 పరమాప్యాయనం దేవి భైరవస్య ప్రకీర్తితమ్ ।  
 ప్రీణనం సర్వదేవానాం సర్వసౌభాగ్యవర్ధనమ్ ॥ ౧౫॥  
 స్తవరాజమిమం పుణ్యం శృణుష్యావహితా ప్రియే ।  
 ఓం నమః పరమాకాశశాయినే పరమాత్మనే ॥ ౧౬॥  
 శివాయ పరమం శాస్త్రం గిరానస్తపదాయ తే ।  
 అవాచ్యాయ ప్రమేయాయ ప్రమాత్రే విశ్వహేతవే ॥ ౧౭॥  
 మహాసామాన్యరూపాయ సత్తామాత్రైకరూపిణే ।  
 ఘోషాదిదశధా శబ్దబీజభూతాయ శమభవే ॥ ౧౮॥  
 నమః శాస్త్రోగ్రఘోరాది మస్త్రసంరమ్భగర్భిణే ।  
 రేవతీస్రజ విశ్రమ్భ సమాశ్లేషవిలాసినే ॥ ౧౯॥  
 నమః సమరసాస్వాదపరానన్దోపభోగినే ।  
 భోగపాణయే నమస్తుభ్యం యోగీశ పూజితాత్మనే ॥ ౨౦॥  
 ద్వయనిర్మూలనోద్యోగసముల్లాసితమూర్తయే ।  
 హరప్రసరవిక్షోభవిస్పష్టాక్షరమూర్తయే ॥ ౨౧॥  
 నమో మాయాస్వరూపాయ స్థాణవే పరమేష్ఠినే ।  
 ఘోరసంసారసమ్భోగదాయినే స్థితికారిణే ॥ ౨౨॥  
 కాలాది క్షితిపర్వంతం పాలినే విభవే నమః ।  
 రోహణాయ మహామోహధ్వాన్తవిధ్వంసహేతవే ॥ ౨౩॥


హృదయామ్బుజసంక్లేచభేదినే శివ మానవే ।  
 భోగమోక్షఫలప్రాప్తిహేతుయోగవిధాయినే ॥ ౨౪ ॥  
 నమః పరమనిర్వాణదాయినే చన్ద్రమౌలయే ।  
 ఘోష్యాయ సర్వమన్త్రాణాం సర్వవాఙ్మయమూర్తయే ॥ ౨౫ ॥  
 నమః శర్వాయ సర్వాయ సర్వపాపాపహరిణే ।  
 రవణాయ రవంతాయ నమోఽతరావరావిణే ॥ ౨౬ ॥  
 నిత్యాయ సుప్రబుద్ధాయ సర్వాన్తరతమాయ తే ।  
 ఘోషాయ పరనాదాన్తవరాయ ఖవరాయ తే ॥ ౨౭ ॥  
 నమో వాక్పతయే తుభ్యం భగాయ పరరూపిణే ।  
 రవణాయ రతిశార్ఙ్గదేహినే చిత్రకర్మణే ॥ ౨౮ ॥  
 నమః శైలసుతామాత్రే విశ్వకర్త్రే మహాత్మనే ।  
 నమో మారప్రతిష్ఠాయ సర్వన్విపదగాయ తే ॥ ౨౯ ॥  
 నమః సమస్తతత్త్వాయ వ్యాపినే చిత్స్వరూపిణే ।  
 భేద్వారాయ భద్రాయ నమస్తే రూపరూపిణే ॥ ౩౦ ॥  
 పరాపరపరిస్పన్దమన్దిరాయ నమోఽస్తు తే ।  
 భరితాఖిలవిశ్వాయ యోగగమ్యాయ యోగినే ॥ ౩౧ ॥  
 నమః సర్వేశ్వరేశాయ మహాహంసాయ శమ్భవే ।  
 చర్వాయ చర్వణీయాయ చర్వకాయ చరాయ చ ॥ ౩౨ ॥  
 రవీన్దుసన్ధిసంస్థాయ మహాచక్రేశ తే నమః ।  
 సర్వానున్యూతరూపాయ సర్వాచ్ఛాదకశక్తయే ॥ ౩౩ ॥  
 సర్వభక్షాయ శర్వాయ నమస్తే సర్వరూపిణే ।  
 రమ్యాయ వల్లభాక్రాన్తదేహార్దాయ వినోదినే ॥ ౩౪ ॥  
 నమః ప్రసన్నదుష్ప్రాపసౌభాగ్యఫలదాయినే ।  
 తన్మహేశాయ తత్త్వాయ వేదినే భవభేదినే ॥ ౩౫ ॥  
 మహాభైరవనాథాయ భక్తిగమ్యాయ తే నమః ।  
 శక్తిగర్భప్రబోధాయ శరణ్యాయ శరీరిణే ॥ ౩౬ ॥  
 శాన్తిపుష్పాస్యాదిసాధ్యాయ సాధకాయ నమో నమః ।

రవత్కుణ్ణలిసిగర్భప్రబోధప్రాప్తశక్తయే ॥ ౩౭॥  
 తతోస్ఫుటనపటుప్రాధపరమాక్షరరూపిణే ।  
 సమస్తవ్యస్తసజ్గిస్తరశ్మిజాలోదయాత్మనే ॥ ౩౮॥  
 నమస్తుభ్యం మహాసేనరూపిణే విశ్వగర్భిణే ।  
 రేవారవసముదూభతవహ్నిజ్వాలావభాసినే ॥ ౩౯॥  
 ఘనీభూతవికల్పాన్యవిశ్వబన్ధవిలాపినే ।  
 భోగిసీస్పన్దనారూఢప్రాధమాలభగర్విణే ॥ ౪౦॥  
 నమస్తే సర్వభణ్ణాయ పరమామృతతోభినే ।  
 నభకోటిసమావేశభరితాఖిలసృష్టయే ॥ ౪౧॥  
 నమః శక్తిశరీరాయ కోటిద్వితయసజ్జినే ।  
 మహామోహసమాక్రాన్తజీవవర్గవిబోధినే ॥ ౪౨॥  
 మహేశ్వరాయ జగతాం నమః కారణబన్ధవే ।  
 స్తేనోన్మూలనదక్షైకత్రితయే విశ్వమూర్తయే ॥ ౪౩॥  
 నమస్తేఽస్తు మహాదేవనామ్నే పరసుధాత్మనే ।  
 రుద్గావిణే మహాపీర్య రురువంశవినాశినే ॥ ౪౪॥  
 రుద్రాయ ద్రావితాశేషబన్ధనాయ నమో నమః ।  
 ద్రవత్యరరసాస్వాదచర్వణోద్మూక్తయే నమః ॥ ౪౫॥  
 నమస్త్రీదశపూజ్యాయ సర్వకారణహేతవే ।  
 రూపాతిత నమస్తుభ్యం నమస్తే బహురూపిణే ॥ ౪౬॥  
 త్ర్యమ్బకాయ త్రిధా మాతశ్చారిణే చ త్రివక్షుషే ।  
 పేశలోపాయలభ్యాయ భక్తిభాజాం మహాత్మనామ్ ॥ ౪౭॥  
 దుర్లభాయ మహాక్రాన్తచేతసాం తు నమో నమః ।  
 భయప్రదాయ దుష్టానాం భవాయ భయభేదినే ॥ ౪౮॥  
 భవ్యాయ త్వన్మయానాం తు సర్వదాయ నమో నమః ।  
 అణునాం ముక్తయే ఘోరఘోరసంసారదాయినే ॥ ౪౯॥  
 ఘోరాతిఘోరమూఢానాం తిరస్కర్త్రే నమోఽస్తు తే ।  
 ఇత్యేవం స్తోత్రరాజేన్ద్రం మహాభైరవభాషితమ్ ॥ ౫౦॥


యోగినీనాం పరం సారం న దద్యాద్యస్య కస్యాచిత్ ।  
అదీక్షితే శరే క్రూరే నిస్సత్యే శుచివరీతే ॥ ౫౧॥  
నాస్తికే చ ఖలే మూర్ధే ప్రమత్తే విలుప్తేఽలసే ।  
గురుశాస్త్రసదాచారదూషకే కలహప్రియే ॥ ౫౨॥  
నిర్దయే చుమ్భకే క్షుద్రే సమయఘ్నేఽథ దామ్భికే ।  
దాక్షిణ్యరహితే పాపే ధర్మహీనేఽథ గర్వితే ॥ ౫౩॥  
పశూనాం సన్నిధౌ దేవి నోచ్ఛార్యం సర్వథా క్వచిత్ ।  
అస్య సంస్మృతమాత్రస్య విఘ్నా నశ్యన్తి సర్వశః ॥ ౫౪॥  
గుహ్యకా యాతుధానాశ్చ వేతాలా రాక్షసాదయః ।  
డామరాశ్చ పిశాచాశ్చ క్రూరసత్త్వాశ్చ పూతనాః ॥ ౫౫॥  
బ్యాధిదుర్భిక్షదౌర్భాగ్యమారిమోహవిషాదయః ।  
గజవ్యాఘ్రాదయో దుష్టాః పలాయన్తే చ సర్వశః ।  
సర్వే దుష్టాః ప్రణశ్యన్తి ఇత్యాజ్ఞా పారమేశ్వరీ ॥ ౫౬॥  
॥ ఇతి అఘోరస్తోత్రం సమాప్తమ్ ॥  
॥ శుభమస్తు ॥

Encoded by Sivakumar Thyagarajan Iyer shivakumar24 at gmail.com  
Proofread by Sivakumar Thyagarajan Iyer, PSA Easwaran

---

——  
*Aghoramurti Stotram*

pdf was typeset on January 14, 2020

——  
Please send corrections to [sanskrit@cheerful.com](mailto:sanskrit@cheerful.com)

